
ही आम 


अपने इकलोते बेटे नवीन की पुण्य स्मृति से 





एक सागर शीशे मे बन्द है 
दृजा सागर आखो मे 

प्यार के नग्मे कैसे गाए 
जहर भरा है सासो मे 
वचपन रूठा सपना टूटा 
जीवन है तूफानो मे 

कल तक हम गरुलशन में थे 
अब पहुच गये वीरानो मे 
एक सागर शीशे मे बन्द है 


--नवल बीकानेरी 


भूमिका 


भरगव सुझ्ध को तलाश आदिकाल से करता आ रहा है । सुख क्या है और कैसे 
भ्राप्त हो, इसकी व्याज्ता जी अगेक प्रकार से की गयी है। मानय-स्वभाव का 
महन क्षाम रखनेबासे भारतीय ऋषियों मे अपने अनुभूत बत्थ को इस प्रकार वाणी 
दी--- 
थो थे भूमा, तत्सुख, गास्‍्पे सुखमस्ति' 
--अअन्दोम्प उपबिषद्‌ ६/२३ 
“भूमा' का भाव रसे बने, इसके लिए व्यापक दृष्टि अपनाने को बात कही गयी । 
पह्चित और ज्ञानी उसी को माना गया जो सभी में परमारम तत्व के दर्शन करता 
है। ऐसे व्यक्षि के लिए तो--- 
'सर्व खल्विद ब्रह्म 
“० उ० ३/१४/१ 
यही बात मुष्डकोपनिषद्‌ में कहो वयी है--- 
सर्व हां तद्‌ बद्मा 
+--मु० उ० २ 
इस साधना-पय पर चलते-बलते जो परिणति होती है उसे बृहदारण्यक उपनिषद्‌ 
में परम सत्य की प्राप्ति के रूप में बताया गया है-- 
अह्‌ ब्रह्मा अस्मि 
“जु०उ० १/४/१० 


ऋ गे को इस कुमिंका में कुछ इने-दिने खोज हो पहुच पाते हैं। इनमें कनि भी हैं; 
अिममइंक्हकृप को ध्यान में रखकर ही उसे ईश्वर का पर्याव मालः 


५.४७..०० १ जल दर. कप 


चातक 


जीरगऊ 


हे ० “आह 
परदमासत कि चले #े सिर #- - 9.» 4 “थम 
३] का 
+ फॉीज ८ ई धॉफिल-ऊ यूँ ने 
ने जरा जायव पाएउत्तड़ युझा | मय 


लिन नह ह्म कि सूझा | 
याद दावरि ही डील 5 ही सफेद प हो तो उसके लिए उसे दोद नहीं विया जॉ 
नकता । उदय तो बपने जामारेय मो घत्क-यद्ध शिया है ६ आ। कवि आओ कॉकी' 
रचनाएं सरल, ताप्रेपतीय एच लाए साकार मा हाने ट्ए भी सुख्दर हैं। उसमे 


७ ३ है ५४८५५७०४ ०८७ पट पुतत लत ५ 
हट शशी ह5, | 


प्रतिभा है। फवि दा भविष्त निखम ही उ 


रे -अनावान चारण 
प्रधानाचार्य, 
घारतीय विद्या मन्दिर 


बीकानेर 


क्र्म 


क्षणिकाए/मुक्तक 
१७-५० 
कविताएं 
२१-७६ 
जीवन-सार 


७७-१०८ 


क्षणिकाएं : मुक्तक 


९ 


आकाश को 
देखते-देखते 

वह घरती को 
भिगोने लगा है 
क्योकि उसके 
पालतू कबूतर को 
वाज पकडकर ले 
गया है। 


कागज का घर / १७ 


हु 
घ 


एक चीरा 

फटी हुई 

टूटी हुई 

सडक से निकलकर 
मेरे कानो तक पहुची 
और चुप हो गई 
फिर न बुदबुदाई 
नबोली । 


१८ (कागज का घर 


जे 
््‌ 


वन्द है, 

कडे के डिब्बे मे 

इन्सा नियत, 

और मैं 

उसी डिव्चे के 

वशीभूत हू 

क्योकि 

खूबसूरत ग्ुलदस्तो मे 
हैवानियत को 
फलते-फूलते देखता हू। 


कागज का घर / १६ 


गगा वहुत दूर है, 
इसलिए मैं यह 
तीर्थ-यात्रा 

पसीने से ही 
नहाकर कर लेता हू, 
यह समझकर 
पसीना गगाजल है। 


२० / कागज का घर 


सुन रहा हू 

घडी से 

घडी की आवाज 
घडी भर तो 
साथ दो 

शायद 
सम्भावनाए 
जहर के कटोरे मे 
अमृत उडेल दे । 


कागज का घर / २१ 








हे 


मेरी पसन्द 

मेरी तन्हाई है, 
इसलिए मैं 

तन्‍हा जिन्दगी के 
ताने-वाने को 
गिटार से ज्यादा 
अच्छा बजाकर 
बुलन्दी के साथ 
जीना चाहता हू । 


२२ / कागज का घर 


पाव के नीचे से 
निकल गई 

एक छोटी-सी कीडी, 
वडी-सी वात कहकर 
कि 

मारने वाले से 

बचाने वाला बडा है। 


कागज का घर / २३ 


लोग कहते है 

उसके घर में 

देर है 

अधेर नही 

यह वात 

मेरी समश्न से वाहर है 
क्योकि मैंने उसके घर को 


नही देखा है । 


२४ / कागज का घर 





€ 


उन चेहरो में से 
में भी एक हू 

हर दहाई के वीच 
खडी इकाई की तरह 
पर 

अव न जाने 

एक इकाई के 
कितने चेहरे 
विद्यमान है 

मेरे घर में 

मेरी तरह । 


कागज का घर / २५ 


१० 


बन्द कर लेता हू 

उन्ही खिडकियो को 

जो थोडी देर पहले खोली थी 
ठण्डे मौसम की 

ठण्डी हवाओ के लिए 

पर 

बन्द कर लेता हू 

गन्दगी के गिद्धों को 
आस-पास मडराते 

देखकर । 


२६ / कागज का घर 


एक सास लेने के वाद 
दूसरी सास लेने के लिए 
घज्नता रही है शिन्दर्ग 
फटपाथों पर 

दो हाथो को 

पचास गज लम्बा करके 


१२ 


धर्म का सकट 
सकट का धर्म 
ऐसा धर्म 

मुझे नही चाहिए । 


२८ / कागज का घर 


१३ 


हिमालय पर 
ठहरी बर्फ 
का अन्त 
पानी है। 


१४ 


भर्थी के 

भर्थ को 

अगर मानव समझता 
तो कदाचित्‌ 

अर्थ का 

सामर्थ्य समझता । 


३० / कागज का घर 


44 


धूप गले मे हाथ डालकर 
मेरे साथ घमती है 

भोर लोग उसकी तपन से 
डरते है । 


कागज का घर / ३१ 


१६ 


एक बार 

एक पलक का 

झपकना 

एक पल है। 

पल को समझना 

मेरी क्षणिका का 
सुन्दर हल है। 


३२ ( कागज का घर 


१७ 


एक मुट्ठी मे आज है 
एक मुट्ठी मे कल 
कौन-सी मुट्ठी खोलू 
तू सोचकर वता दे। 


कागज का घर / ३३ 


(८ 


आसुओ से 

भीगे हुए शब्द 

कुछ कागजो मे 
जव्त है 

जो 

मुलायम नही 

कुछ ज्यादा सख्त है 

क्योकि 

वक्‍त की बात 

रक्त के 


बनने के साथ-साथ 
जो लिखी गयी है । 


३४ / कागज का घर 


१६ 


पैन के 

निव की 

लगी खरोच से 

झाकता 

कोरा कागज 

मुझे यह दिलासा देने आया है, 
कि मेरे खून नही आया है 

तो मेरी समझ मे आया 
खरोच का रूखापन। 


२० 


आसू ढलकता है, 

जहर उगलता है, 

तो कोरा कागज यह कहता है 
कलम का यीवन पिघलता है । 


३६ / कागज का घर 


२१ 


खाली कटोरे मे 
कोई भिखारी 
देख रहा है, 
भारतवर्ष का 
वर्ष-फल 

शायद 

भविष्य 
भयानक है। 


कागज का घर / ३७ 


र२ 


पेट की आग के दाम कितने सस्ते ? 
सस्ती चीजो के दाम कितने महगे ? 


३८ / कागज का घर 


२३ 


काला है बदन 

गोरा है कफन 

साथी 

हाथी के दात 

और इन्मान की जात 
फिर न पूछ । 


कागज का घर / ३६ 


२४ 


खुशिया है उनकी 

गम है हमारे 

वाह थर्मामीटर के पारे 
बुखार के सहारे 

दिन में देखू कब तक 
रात के तारे ? 
खुशिया है उनकी 

गम है हमारे। 


४० / कागज का घर 


र् 


ऊचे बहुत ऊचे 

इन वादलो ने 
मोती विखेर दिये है, 
इसलिए कि धरती 
श्गारी जोडा पहने 
रास्ते हसे 

कोई भोली किरण 
रोशनी फेके । 


कागज का घर / ४१ 


२६ 


तागेवाला 

चाबुक मारता है, 
औरगजेव की तरह 
अपने ही घोडे को 
पर 

शाहजहा वेबस हे । 


४२ / कागज का घर 


२७ 


सीने की छलनी में छना है गगाघाट 
आओ रे आओ साथियो 

में कराऊ तीथे 

विना तकडी 

बिना वाट। 


कागज का घर / ४३ 


र्८ 


आदमी की कमर को 
सडक मत समझो । 


४४ / कागज का घर 


२६ 


दर्दे लुटाती 
आ रही है, 
कोई हस्ती 
मेरे घर 
उसके घर से 
तो कोई शिकवा नही 
मैं दर्दों को पनाह देकर 
वह जामा पहनाऊगा 
कि वह अपने दिये 
दर्दो को 
फिर मुझसे चुराने आये । 


कागज का घर / ४५ 


30०0 


एक आस है गुड़ा, 

दूसरा आसू है गुडिया 

चाहे खेलों बेटी मुनिया 
बनाकर रुई की पुनिया 

मेरी जानी-पहचानी है दुनिया । 


४६ / कागज का घर 


५ 


लिखे हुए कागजो का मेला हू मैं, 
इस दौर का राही भ्केला हू मैं, 
जिंद है कि मजिल खुद आये पास भेरे 
अपने खयाल का आदमी पहला हू मैं। 


२ 


खून की स्याही से कलम की रूवाई लिख देंगे 
हम हसरतो की खुद अपनी दवाई लिख देंगे । 
मेरी सदायें गायेगी अपनी सफाई में यारो 
हम कलम की सारी आज कमाई लिख देगे । 


३े 


ये तो मेरा मिट्टी के खिलने का खेल है, 
ये तो मेरा जीवन सदियो पुरानी रेल है, 
गम और खुशी तो दो डिब्बे है लोगो, 
ये तो मेरा दिल की पटरी का मेल है । 


४ 


काट रही है सास भी सास को 
चुभो रही है मास में फास को । 
एक और दर्द की अनुभूति करने 
सजा रही है. जिन्दगी आस को । 


४डंए / कागज का घर 


किसी गाडी का पहिया वन जाऊ 
किसी वहन का भैया बने जाऊ 
भावना का सफर होगा तव पूरा 
किसी की राहो का दीया वन जाऊ । 


६ 


खुशी दे दे भीरो को 
मैं गस सहने की ताकत रखता हू 
इरादे हैं जब॒ अटल भेरे 
तो वदल कंसे सकता हृ। 


काराज़ दा धरा / ४८5 


७ 


नंगे पावों से चिपकी है दुपहरी 
भीगते पसीने से लिपटी है दुपहरी 
आज पहचान करने मजदूर को वह 
मजदूर की ताकत पर मरी है दुपहरी 
मुझे दुपहरी से क्या शिकायत है यारो 
जिन्दगी के साथ मेरी खडी है दुपहरी। 


प 


धूप के तवे पर सिकने लगी है जिन्दगी। 
गहन गहरे अधेरो मे बिकने लगी है जिन्दगी । 
जिन्दगी की दास्ता मत पूछ ए जिन्दगी 
बस अपने आप सिमटने लगी है जिन्दगी। 


५० / कागज का घर 


स्ल् 








र 


कागज की कोराई पर 
रूप जडती है लेखनी 
हीरे-सोने से अच्छा 
खश्गार करती है लेखनी 
कागज पर दुनिया 
बसाती है लेखनी 
कागज की खुशी पर 
जान लुटाती है लेखनी 
जीवनधारा की वात 
कहती है लेखनी 

जीने का तौर 

सिखाती है लेखनी 
अपना दस्तूर 

निभाती है लेखनी । 


कागज का घर / ५१ 


२ 


कडकडाती धूप की 

कुछ किरणें 

मेरे घर की 

छत पर 

हमेशा पडती हैं । 

भौर मैं 

अतीत के क्षणो मे 

उन किरणो की 

शृखला गिनने लगता हू 
तो मुझे लगता है, 

ये किरणें 

मेरी आभा की प्रतीक हैं | 


५२ / कागज का घर 


रे 


शब्द का विष पीकर ही 
नीला जाकाश 

नीलकठ और 

नील सरोवर बना है। 
हा, मीरा के हिस्से मे भी 
विष का प्याला 
विश्वास बना है। 

शब्द के विष का विस्तार है 
ये ससार अपना 

इसलिए तो 

नर नारायण का 

सपना साकार वना है । 


कागज का घर / ५३ 


४ 


धुल गये दाग 

हो गई राख 

जूठा वर्तन 

साफ करो 

शब्दों का अर्थे 

स्वीकार करो 

जीवन में कुछ काम करो 
अपना नही तो 

अपने पुरखो का नाम करो । 
खून का रग 

पीढी दर पीढी चलता है 
सच कहता हू 

खून का रग साफ करो । 
आने वाले कल को 

याद करो । 

क्या होगा ? 

ऐसा खयाल करो । 

घुल गये दाग 

हो गई राख 

जूठा बर्तन 

साफ करो । 


प्४ / कागज का घर 


प्‌ 


सास भी नहा रही है, 
खून मे जब 
वास्ते खुदा के तुम चुप हो जाओ 


सास है आशा का गीत 
जाशावादी तुम हो जाओ 


जन्म है 
सास की पौध 
तुम जवान हो जाओ 


सास भी नहा रही है 
खून मे जब 
वास्ते खुदा के तुम चुप हो जाओ । 


कलकत-नगूल नयूल्यूतनन-०पून,. 2०. बाननपूण्पमकमण.. है. क्र 9 ०. 





५ 


मिट्टी के विछौने पर 
शीतल पवन की 
चादर ओढे 
आसमान से 
गिरने वाले 
ओलो को 

रूई के फल 
समझकर 

जो सह रहा है 
वह भिखारी नही 
आदमी है। 
भादमी के सिवा 
कुछ भी नही 

और हा, 

जीवन को 
सजोग की 

योग की 

कसौटी भे कसकर 
सपने सजा रहा है 
सजते-सव रते 
सपनो के महल 
अपनी आखो से ढलके 
दो आसुओ से 

धो रहा है। 


४५६ / कागज का घर 


वह भिखारी नही 
आदमी है । 

आदमी के सिवा मौर 
कुछ भी नही । 


की] 


उलझन से उलझा रहना 
झाडी के काटो मे सोया रहना 
और दर्द के साथ-साथ चलना 
मुझे अच्छा लगता है । 
हा, जीवन-सघर्ष के 
चक्कर जैसी है 
जब ये घरती 
तो सघर्षों से टकराना भी 
मुझे अच्छा लगता है । 
क्योकि मेरी लगन का 
स्थायी रूप 
तो संघर्ष का पहिया है, 
जो माटी के घोल को 
पीना चाहता है । 


(८ / कागज का घर 


पः 


महगे 

बौर 

महगे 

भावों के 

घेरे 

घेरे खडे है 

और 

भावना 

भावो के 

थपेडो मे 

महगाई की 

वही चादर ओबढे है 
भूख से 

विगडे सन्तुलन को 
प्रतिध्वनित 

करने के लिए । 


& 


वे नुकीले पत्थर 

मेरे पैर मे चुभे है 

पर भयभीत का 

प्रश्न अकित होने से पहले ही 

मैंने उन पत्थरों को उठाकर 

उस कीकर की ्ञाडी मे डाल दिये हैं 
जहा किसी को फिर न चुभ सके। 
क्योकि स्वार्थ से खडे 

किये हुए पत्थरो का मुझे अहसास है । 


<६० / कागज का धर 


रै6 


शून्य देकर 

मेरे गुरुजी ने 

मुझ को सारा ससार दे दिया है 
इसलिए कि मैं समझ सक्‌ 
भविष्य की धारा को 

भविष्य कया है ? 

भय का विचरण 

या निडरता का दर्शन 

सभव या 

असभव को सत्यता। 


११ 


भापकी खीची हुई लकीरो को मैं 
लक्ष्मणरेखा तो नही समझ सकता 
फिर भी उन लकीरों को 
लाल, पीले और नीले रगो की 
रगभूमि समझकर 
अपने जीवन मे उस भूमिका का 
आरम्भ जरूर कर सकता हू 
क्योकि आपकी खीची हुई लकीरो के 
वे विम्ब 
मेरी समझ मे आ गये हैं 
जिनका समझना शायद आपके लिए भी 
मुश्किल है । 


६२ / कागज का घर 


१२ 


एक वप चाय 
दो जगह 

वहस घटे-घटे 

दो-दो घटे 

शासन, भाषण और राशन 
की उलझनो मे उलसे, 

ये मस्तिष्क, ये चेहरे 
वनते-बिगडते शव्दो के घेरे 
क्या मोड देंगे 

त्रस्त मानवता को ? 


१३ 


व्यवस्था की अवस्था वृद्ध हो गयी है, 
दर्शक ताली बजाये, 

हल्ला-ग्रुल्ला करे, 

टमाटर, आलू भर अण्डे फेके, 
ऑडिनरी पेपर चर्चा का विपय बने 
इससे अच्छा है, 

गार्डन की बेंच पर वेठकर 

अगले प्रोग्राम मे पैसा कमाने का 
जरिया ढढे। 


६४ / कागज का घर 


श्ढं 


चुलाये हुए 
फक्‍्शन पर 
लिमिटेड दोस्त 
मेरी दोस्ती का 
दोस्ताना 

प्लेट मे पडी 
सुपारी 

इलायची और 
मिश्री की डली से 
लगाने लगते है 

मै 

दोस्तो की 
साइकोलॉजी के 
प्रयत्न मे 

एक, दो और 

तीन चेहरे 

अपनी डायरी मे 
नोट करना चाहता हू । 





१५ 


छेड-छाड की 
भेडचाल से 
बाल-बाल बचा 
दोस्तो के हाथ 
लम्बे थे 

मैंने अपने छोटे हाथों को 
समेट लिया 

यह समझकर 
गदराई-सी प्रीत 
जीवन का मार्गदर्शन 
नही वन सकती है । 


६६ / कागज का घर 


१६ 


अधनगी फैशन का 

सर्टिफिकेट आज की होनहार 
पढी-लिखी 

वे लडकिया है, 

जो घर का काम करने मे भी 
अपनी तौहीन समझती है। 
खाना बनाना तो दूर रहा 
बच्चो के लिए भी आया का 
इस्तेमाल करती हैं । 

रेशमी रूमाल मे कशीदा 
निकालना बहुत जरूरी समझती है। 
पर क्रीम-पाउडर के 

लिपे-पुते चेहरो के 
अस्थि-पजर 

सात फूठ से भी गहरे 

गदे गड्ढे में मुझे 

मिले हैं । 

फिर भी पिक्चर, पिकनिक 
और पार्टी की 

वडी-वडी वातें 

यो करती हैं 

जैसे साठ फीट ऊची 

एक नयी इमारत का 
उद्घाटन बभी-भभी किया हो । 


कागज का घर / ६७ 


१७ 


लगन के खभो पर 

बनी इमारत को 

गिराने के प्रयत्न में 

कुछ लोग भूल जाते है 

सोच नही पाते है 

कि अत करण से 

किसी के जड़े 

उखाडना कहा तक 
उपयुक्त है ? 

पर 

जिसे लगना है 

फलना है 

फूलना है 

भला कभी मिटाये मिटा है ! 


६८ / कागज का घर 


श्८ 


रोटी के दो पहिये 

मेरी पेट की गाडी के नीचे फिट है 
भाओ तुम्हे सर कराऊं 

इन्सानी दुनिया तुम्हे दिखाऊ 

कंसे जीते हैं इन्सान तुम्हे वताऊ। 


रोटी के दो पहिये 

मेरी पेट की गाडी के नीचे फिट है 
आम तुम्हे सैर कराऊ 

आठा और लकडी 

वाट और तकडी 

पर मकडी 

का खेल दिखाऊ 

तुम्हे जगाऊ 

कैसे जीते है इन्सान तुम्हे वताऊ 


रोटी के दो पहिये 

मेरी पेट की गाडी के नीचे फिट है, 
आओ तुम्हे सैर कराऊ 

एक रोटी के आठ हिस्से 

गरीब की जिन्दगी के है किस्से, 
दुनिया ले रही है चस्के 

लगाकर यारो मस्के 

आओो ऐसे गगाघाट का तीर्थ कराऊ 
इन्सानी दुनिया तुम्हे दिखाऊ 


कागज का घर / ६६ 


कैसे जीते है इन्सान तुम्हे वताऊ 
रोटी के दो पहिये 

मेरी पेट की गाडी के नीचे फिट है 
आशओ तुम्हे सैर कराऊ । 

देश खा रहे 

विदेश घूम रहे 

भाओ ऐसा देश दिखाऊ 

महगाई खडी है तनके 

पेट बजा रहा है टनके 

ओर ऐसा मन का गीत सुनाऊ 
कैसे जीते है इन्सान 

तुम्हे बताऊ । 


रोटी के दो पहिये 
मेरी पेट की गाडी के नीचे फिट है, 
आओ तुम्हे सैर कराऊ । 


७० / कागज का घर 


१& 


तन भीयणा हुआ है 
मन लगा हुआ है 
खीच रहा हू गाडी 
बोझ लदा हुआ है 
मजदूर है गाव का 
शहर का और मेरे देश का 
जो खून-पसीने की कमाई मे 
जुडा हुआ है 
आज सडक पर नगे पाव चल रहा है 
मदिर का भगवान्‌, मस्जिद का खुदा 
गुरुद्वारे का गुरु और गिरजे का गॉाँड 
सवको वह समझा हुआ है । 
तन भीणा हुआ है 
मन लगा हुआ है। 


कागज का घर / ७१ 


२० 
संघर्ष के सभी दिनो को मैं काटूगा 
खुशी के हिस्सों मे गम सारे वाटूगा 
इस दौर में उडाई है जो जरूमों की पतग मैंने 
फिर आने वाले कोई और दौर में उतारूगा। 
जिन्दगी की लठाई पर 
ऐसी डोर चढाऊगा, 
जख्मो की फिर मैं 
पतग उडाऊगा। 
पेच यो उलझते रहेगे | 
उलझन का हक जमाऊगा, 
दूर देश तक उडेगी पतग, 
पहचान अपनी कराऊगा । 
जीतकर हर वाजी 
फादर, पडित और काजी 
सबको अपनी बात सुनाऊगा 
जिन्दगी की लटाई पर ऐसी डोर चढाऊगा।। 


७२ / कागज का घर 


२१ 


ध्दे की पहचान कौन कर सकेगा ? 
उलकझ्षनो की अकड कोन नह सकेगा ? 
दौर मे शोर मचा है आज लोगो 

होश से बात कौन कह सकेगा ? 
दौलत वालो ने खरीद रखी है दुनिया 
गरीब लोगो की बात कौन सुन सकेगा ? 
आज चेन से आराम कौन कर सकेगा ? 
शोर-शराबे मे पैगाम कौन पढ सकेगा ? 
आज हालात का पसीना हकीकत वना है 
मजदूर का साथ कौन दे सकेगा ? 
दर्द की पहचान कौन कर सकेगा ? 
उलझनो की अकड कौन सह सकेगा ? 


कागज का घर / ७३ 


० 
रह 


कब मैने धूप वो चुराया है 

कब मैने चादनी को छुपाया है 

रास्तों पर घडकनों के मेलो को 

कव मैने अपनी मजिल बनाया है 

गम मेरा शरमा कर रह गया है 

कव मैंने अपना गम बताया है 

दिन के कलेजे से पूछा तक नही 

कब मैंने भोर की किरण को जगाया है 
दुपहरी का पसीना पोंछा तक नही 
कब मैंने शाम को फिर गले लगाया है 
कब मैंने धूप को चुराया है 

कव मैंने चादनी को छुपाया है । 


७४ / कागज का घर 


२३ 


कागज के घर से रहते है हम, 

शब्दों की दुनिया मे बसते है हम । 
नसीहत हमसे ले कोई आज, 

फूलो के ग्ुलदस्ते मे सजते है हम । 
कलम की कारीगरी है कागज पर 
कारीगरी पर सजदे करते है हम 

घुटन नही, चटक है मेरे कागजो मे 
गाव-गाव, शहर-शहर हसते हैं हम 
रास्ता है जब मजिल का पहला कृदम 
तो उम्मीद की वफा को मलते हैं हम । 


कागज का घर / ७५ 





बात दर्शन की है और 


मैं कुछ कह नहीं सकता . 
कलम से ज्यादा कागज को 


चाहने वाला हो नही सकता 









२१ 


कागज के घर से 

कितना खुश हु, 

यह मेरे दस साल से 

पैतीस साल जानते है । 
जान-वूझकर मैंने अपने लिए 
कागज का घर बनाया है । 


घर-घर मे, 

मेरा कागज का घर 
तुम्हारे दिल मे घर बनाये, 
मैं समझूगा मेरे बेटे के 
चले जाने के वाद ही 

मेरा वश चल रहा है । 


ऐसे भी 

एक विम्ब के 

अनगिनत चेहरे 

विष्णु कलश के होरे है । 


हरे-हरे राम, 
हरे-हरे कृष्ण से 
अच्छा फिर कौन है ? 


णाओ, 


सच्चे पाप च्त ना | ०१० 


हम सब मिलकर 
कागज का घर बनाये । 


भावना, 
तनहाई, 
पहले तनिक कष्ट होगा । 


हा, 

ऐसे दु खो से छतकर 
मिलने वाला सुख 

खुद ब्रह्म होगा । 

जिसका ब्रह्माण्ड 

मेरा कागज का घर होगा । 


ऐसा मुझे विश्वास है, 
इसी विश्वास के सहारे 
मैं जीवित हू । 


'जीव बीज की फलावट है, 
जीवन-धर्म निभाओ 

कर्म के आकडे स्वत 
अवसर आने पर 

तुम्हारे सामने होगे ।' 





«5८: / कागज का घर 


२ 


कहकर मुकर जाते है, 
दुनिया, लोग और समाज 
फिर मैं आवाज किसे दू, 
जबकि भरोसा 

खरगोण का बच्चा बनकर 
मेरा दिल बहलाने लगा है। 
हा, 

मैं भी अपने भरोसे के 
घिश्वास मे अटल हू । 


घ॒र्मं कोई भी हो, 
निभा रहा हू। 

मेरे कदमों की पहचान 
राह जानती है। 
अकेला हु, 

क्या हुआ ? 

तनन्‍हाई मेरे साथ है 

जो साफ-सुथरी है, 
उजली है, 

चादनी के माफिक । 
जो मुझे जानती है, 
पहचानती है 

इसलिए तुम्हारे न समझने का 
कोई शिकवा नही । 
सासो वा आकाण है, 
आरखजू मेरी। 


कागज का घर / ७६ 


फिर देह-छपी धरती को 
क्या तलाश है ? 

शायद, 

मानवता, ममता और 
समता के भाव 

जो नजर पडकर भी 
घुधले नजर आते है । 
नजरिया साफ है 

झूठ भाबाद है, 

देश बरवाद है, 

और गरीबी एक दाग है । 
इसलिए तो 

आज जिन्दगी, 

आग का खेल है । 

यह खेल 

सबको खेलना है । 

धुए की शराब 

अरे हा, 

सबको पीनी है। 

नीले आकाश मे बादल वनकर 
सबको डोलना है । 

हमे 

घरती पर जहर पीकर, 
बादल वनकर 

अमृत वरसाना है। 

यही बुरा बनकर 

अच्छा वनने की कहानी है 
जो भ्रम पैदा करता है, 
ब्रह्म बन जाता है। 

इसी का नाम दुनिया, 
लोग, समाज और 
ब्रह्माण्ड है । 

रे 


सीने की छलनी मे 

छता हुआ दु ख 

हजार सुखो से अच्छा है । 
ऐसे, अच्छा क्‍या है ? 
बुरा वया है ? 

आत्मा माने जो अच्छा है, 
न माने जो बुरा है। 


तुम किसको पसन्द करते हो, 
यह तुम्हारे ऊपर निर्भर है । 


यदि किसी के हित के लिए 
बुरा भी किया जाये 

तो भी अच्छा है। 

कभी-कभी 

बुराई में भी 

जीवन-दर्शन छिपा रहता है । 
यह गूढ भर्थ की वात है, 

गुड लपेटी कहावत नही । 


बुराई विन जीवन आधा' 
यह बात विलकुल सत्य है । 

अगर 
मानव मे बुरा5 नही होगी, 

तो 

वह अच्छा बनने का प्रयास तसे करेगा, 
अपना कर्म कैसे करेगा ? 


हा, 
बुराई अच्छे बनने की मा है, 
जीवन को झकझोरने की ऐसी आणा है 
जो सीधे ब्रह्म से मिलाती है, 
ब्रह्माण्ड सारा घुमाती है। 
जैसे अन्तिम समय मे, 
मुख से निकला एक “राम 
तुम्हे स्वर्ग ले जाता है । 
उसी प्रकार 
बुराई न जाने कव, 

अच्छा बनने का सकेत दे दे । 


५. एक 


बुराई जीवन को अच्छा बनाने मे 
कभी-कभी मदद करती है । 

६4 


समय 
पास रहकर भी 
खिसक जाता है । 


समय 

बलवान है। 
समस्या गम्भीर है, 
समाघान ? 


मुट्ठी भर घान की 
वह ऊची दीवार है, 
जिस पर 

इन्सान घढता-चढता 
थक जाता है 

परन्तु 

सघफषं धर्म निभाता है, 
मोह-माया का 

झूठा जाल विछाता है । 


हा, 

अपने-पराये से 
परिचित हो जाता है, 
परच्तु 

अपने आप से 

अपरिचित रहता है । 


ब्रह्म के ब्रह्माण्ड मे 

प्रम बनकर 

खुद डोलता रहता है 

जो अपने आप को दु खी करता है । 


यही कारण है 
तुम्हारा 
दु खी होने का । 


कौन किसका है ? 
हम सवको बनाने वाला ब्रह्म है, 
जिसका चिन्तन हमे करना है । 


तप से, प्रण से और दिल से 
तो ही, 


हमारा कल्याण हो सकता है । 


कल्याणकारी शख वजाओ, 
शकर को बुलाओ, 

सन्देह दूर करो, 

जीवन को बनाओ । 


जीवन खुद 

अमृत का छीटा है, 
प्रकाश है, 

और दर्शन है । 


घड्ड / कागज का पर 


४ 


मन बेठा 

यह सोच रहा है, 
जीवन क्या है 
खोज रहा है। 


अकेला, 

बस अकेला, 

दो, पाच 

और दस से 

फिर एक होने की, 
एकान्त पाने की, 

व्रह्म को तलाश करने की । 


भ्रम को मिटाने की 

ऐसी लगन मे, 

कोई नमक से भरी 

मठकी मे 

पानी घोल रहा है 

शायद 

मटकी का खार कम हो जाये, 
खुद अम-रूपी पानी 

ब्रह्मा बन जाये । 

हा, 

इसलिए खोज रहा है 

कोई जीवन-दर्शन । 

एकचित होकर, 

एकान्त घर्म निभाओ । 
अपने-अपने विश्वास को जगाओं 
ब्रह्म स्वत मिल जायेगा । 

५ 


जीवन की सच्चाई जानने के लिए 
तुम्हें एक 

सुदामा की बोदे चावल की गठरी, 
एक कवि के 

वविचारो की गठरी के बारे मे 
समझना पडेगा । 

वसे तो 

समझदार को इशारा ही काफी है । 
समझ, तप की पहली निशानी है 
जो अच्छे विचारो से, 

अच्छे कामो से 

हासिल की जा सकती है। 
विश्वास को सजाना 

और माजना 

अपने आपको समझना 

हा, 

मानव की पहली तपस्या है। 
अगर 

मानव जीवन में सफल है 

तो 

उसकी अकल का पौधा 

जरूर फूल निकालेगा, 

अपनी महक फैलाग्रेगा । 

हा, 

सच, तुम्हारा जीवन ही 
जीवन मे, जीवन-दर्जणन 

वन जायेगा, 

जिसका आनन्द लोग लेगे। 
राम-रहीम, क्रष्ण-करी म, 
तुलसी, मीरा और सूर 

न जाने 

कितने अच्छे कर्मो के दीपक हैँ 
जो अपनी वुद्धि के वल पर 
आज भी रोशन है। 

हा, 

बुद्धि, भगवान बुद्ध की वेटी तो है नही । 
भवित है, 

इसलिए तुम भी भक्तिभाव से 
क्या सच है ? 

क्या झूठ है ? 

परख सकते हो । 

जीवन क्या है ? 

समझ सकते हो । 

समझ 

जीवन का 

ऐसा कवच है, 

जो कभी भी 

खण्डित नही होता । 

अखण्ड ज्योति की तरह 
जलता रहता है।' 

ही 


प्रकाश-विम्ब 

खुद चले आते है 

विघे मोतियो की तरह 

यह समझाने 

कि जीवन क्‍या है? 

जीवन विचारों की जाली है, 
जीवन चिन्तन की आरती है, 
जीवन जन-जीवन की कहानी है, 
जीवन जन्म-मरण की निशानी है 
जिसको हम 

अच्छे-बुरे विचारो से पैदा करते हैं । 
अपनापन दर्शाने के लिए 

हम यह भूल जाते है 

कि स्वार्थ 

हमारा सबसे बडा दोष है। 
ऐसा जीवन 

एक खाली कटोरा है, 

कटोरे में 

डिब्वे का दूध डालो या गाय का, 
ये तुम्हारे ऊपर निर्भर है । 
वच्चा कभी नहीं कहेगा, 

कि मुझे 

मेरी मा का दूध पिलाओ। 

अधकार भगाओ, 
रार्थ मिटाओ, 
बहा खोजो, 
जीवन वया है ? 
समझो। 

प्‌ 


गहन-गहरे अधेरो मे 

तलाशता रहा, 

जीवन क्या है 

सोचता रहा | 

जीवन 

जीव की भाषा है 

जो साधारण व्यक्ति 

नही समझ सकता । 

कौवा काव काव क्यो करता है ? 
कवूतर गुटरगू क्यो करता है ? 
शेर क्यो दहाडता है ? 

गाय भा-भा क्‍यों करती है? 
कुत्ता भो-भी क्यो करता है ? 
ऐसे 

न जाने कितने जीव 

अपनी भाषा मे क्‍या बोलते हैं ? 
वास्तविकता पहचानना, 

जीवन क्या है समझना, 
मुश्किल है। 

हा, एकान्त शान्ति की पहली वस्तु है, 
वस्तुत तह में पहुचना, 

तत्काल अपने आप को समझना 
भी बडा मुश्किल है | 

हा, सचय किया हुआ घन 

हा, झूठा मन भी 

मनगढन्त वातों के साथ 

कुछ समय तक ही जीवित रहता है। 
उम्र भर तुम्हे सुख नही दे सकता । 
आखिर वुम्हे अपने ओढे हुए सुख का 
परित्याग करना पडेगा, 

जीवन क्या है 

समझना पडेगा । 

जीवन अपने आप मे 

एक दर्शन है, 

अनुभूति है। 

बिना तेल की 

वह वाती है, 

जो हमेशा अपने आप में 

जगमग करती रहती है। 

हम सब तो 

साल में एक बार दीवाली मनाते है, 
परल्तु 

जीवन अपने आप मे खुद दीवाली है, 
जो खुश रहने की, 

चिन्ता-फिकर न करने की, 

हम सबकी ज्ञान देती है । 

चक्र भ्रम है, 

भजन ब्रह्म है 

इसान माने या न माने 

यह सबका धर्म है। 

घटता-बढता पाप 
भौर पुण्य 

यही कहता है कि 
तू सलीके से चल । 


अपने आपको 
कुछ बदल | 


जीवन है तेरा 
रामफल । 


“हल का फल दर्शन हैं, 
अनुभूति है, 

अपने आप मे 

भगवान की मूर्ति है॥ 


मूर्ख, 

तू पहचान, 

तू जान-वूझ्कर 
जानवर मत वन। 


ग्रे 
इशारे है, 


हृदय से 
निकलने वाली भावना के । 

भाव न बढा, 

वाजार मे न बेच, 

बर भाव न कर । 
नतीजा सुन, 

पास-फंल से न घवरा । 


डरा हुआ, 
घवराया हुआ, 

व्यक्ति 

कभी 

जीवन-सघर्प में 

विजयी नही हो सकता । 


इसलिए 

तू 

निडर होकर, 

नर-नारायण की उपासना कर । 


अपने भक्तिभाव का 
विचरण कर 

तेरे चित्त का 

चितराग 

खुद शक्ति प्रदान करेगा । 


मैं 

तेरे हृदय का 
चितराम ह्‌ 

जो 

तुझे लिखा रहा हु, 
समझा 'रहा हू, 

अपने कलश का अमृत 
तुझे पिला रहा हू । 

तू 

मेरे अमृत कलश के छीटो से 
पापियों के पाप धो सके, 
ऐसा तुझे 

मैं 

अपनी पावन गगाघाट का 
धोबी बना रहा हू । 


क्यो ? 

तू कागज के घर का 
हिस्सेदार है, 

तेरी कलम मे ताकत है, 
दर्दे है, 

गीत है, 

घुन है । 

इसलिए 

भो कलमगार, 

मैं 

अपने आकार से 

तुझे 

परिचयकरा रहा हू । 

१० 


जन्म का बन्धन है, चन्दन, 
उसे झूठ मत समझो । 

मुझे 

अपना जीवन ग्रुजारने दो । 
पाप और पुण्य तो कर्म के है 
दोस्त और दुश्मन । 

पीडा, दर्द के 

चितराम को 

मुझे समझने दो । 


मेरे चित्त की 

क्या परिभाषा है ? 

क्या आशा है ? 

मैं जानता हु । 

तुम्हारा 

आशीर्वाद मुझे चाहिए । 
मैं 

जीवन-सघर्ष कर सक्‌, 
और 

इस संघर्ष मे विजयी हो सक्‌ू । 
मैं 

कलियुगी अजु न हू, 

तुम 


कलियुगी कृष्ण हो । 
तुम 

नयी गीता के भाद्वान से 
मुझे प्रकाश दो । 


आकाश घटिया बजाये, 
धरती ढोल बजाये, 
कोई फिर डमरूवाला 
डमरू बजाये। 

हा, 

समुद्र तान निकाले 

तो मैं जानू--- 

ब्रह्मा, विष्णु और महेश 
के इस देश को, 

गगा आकाश के 

सुन्दर परिवेश को । 


शक्ति-प्रभा 

आनन्द मगल से 

सवकी 

मगल कामना कर रही है। 


जीवन-मृत्यु 

के चक्कर से भयभीत होना, 
वातराना, 

हम मवके लिए कहा ठीक है? 
मिट्टी में मिलने वाला, 

जल से घुलने वाला 

खुद विष्णु उपासक 

विष्णु 

यही कह रहा है--- 
'जीवन-मृत्यु चक्कर का ही खेल है, 
और कुछ भी नहीं ।! 

पसीने का बूटा 

प्रिथिग साडी से अच्छा 
मजदूर की कमीज पर है 

जो 

जीवन की सच्चाई दर्शाता है, 
जीवन क्या है, समझाता है। 


हा, 
जीवन कर्म का फल है, 
मेहनत का हल है । 


एक किसान की तरह 

तुम्हे भी हल जोतना पडेंगा 
तभी तुम 

जीवन मे जीने का विश्वास 
पैदा कर सकते हो 

वरना 

तुम्हे काल उठाकर ले जायेगा । 


ऐसे 

काल के मुह मे 

सभी को जाना है, 
जाने-जाने में अन्तर है 
अन्तमंन से पूछो 

तुम्हे 


स्वत ही ज्ञान हो जायेगा । 


ज्ञान-चक्षु 

तुम्हारे पास भी है, 

ज्ञान बुद्धि 

तुम्हारे पास भी है। 

एक जन्म लेते बच्चे से सीखो, 

वह तनी हुई मुट्ठियो मे 

अपने काख को जकडे हुए रखता है 
और 

जीने का विश्वास खुद पैदा करता है। 

स्वार्थ और निस्वार्थ मे 
जितना अन्तर है, 
उतना ही 

मन और आत्मा में । 


मन 
स्वार्थ का प्रेमी है, 
आत्मा 

निस्वार्थ की भक्ति । 


हा, 
भक्तिभाव से 
मानव 

मन्धन करते-करतें 
आत्मा की ओर 
अग्रसर हो सकता है, 
नि वार्थ भाव 
प्रकट कर सकता है, 
स्वय 
ब्रह्म बन सकता है, 
आवाज के तप ज्ञान से 
भला कर सकता है । 


सच्चा एक साधु, 

एक महात्मा, एक फकोर 
हजार सुख किसी की 
झोली मे डाल सकता है 
क्योकि 

उसने आत्मा को देखा है, 
समझा है कि 

स्वार्थ किसी का उम्र भर 
थोडे ही साथ रहता है। 


खैर, 

कोई आदर-सत्कार करके, 
कोई स्वार्थ लेना चाहता है 
तो भला मैं 

मना भी कैसे कर सकता हू । 


ब्रह्म ज्ञान से 

ज्ञान दे सकता हु, 

भ्रम मिटाना या ना मिटाना 
उसके ऊपर निर्भर है। 


कोई 

अपने लिए कुआ खोदे 
त्तो 

मैं क्या करू ? 

कोई 

अपने लिए कुआ खोदे 
और 

सकक्‍्टों व्यवितयो को 
उसका पानी नसीब हा, 
स्वार्थ मे 

निस्वार्थ वी भावना हो, 
णजच्छी वामना हो, 

वही जीवन दर्घन है । 

मेरे कर्म का फल 

अगर 

तुम देना चाहते हो, 

तो 

किसी भूखे को रोटी, 
नगे को कपडा दे दो । 
मेरा कर्मफल 

सच, मुझे मिल जायेगा। 
हीं, 

इसी फल की आकाक्षा मे 
मैने 

हृदय से निकलने वाले 
दर्शन लिखे हैं । 


दर्शन 

भावना का भावी कलश है, 
दर्शन 

अनुभूति का अनूठा मन्थन है, 
दर्शन 

कल्पना की कसौटी है, 

दर्शन 

दर्द की पहली सुगन्ध है । 


इन सबके साथ रहकर, 
सच्चाई क्‍या है ? 

जीवन क्या है " 
समझने की 

मैंने चेष्ठा की है 

परन्तु 

एक "भी है 

जो 

मेरी बुराई से अकित है। 
इसलिए 

समाज, लोग और दुनिया 
हो सकता है, 

मुझे बुरा समझे । 

ऐसे भी 

मैं 

साक्षात्‌ ब्रह्म नही हू । 
मानव हू, 
मानवीकरण से 

जुडा हुआ हू । 

मुझमे 

बुराई ज्यादा है, 
अच्छाई कम है। 

यह 

मेरी कमजोरी नही, 
मेरा स्वार्थ है 

जिसके वशीभूत मैं हू । 
इसलिए 

खुद ब्रह्म नही वन सकता, 
मैं खुद 

दर्शन नही वन सकता । 
आवाज ब्रह्म है 
इसलिए में 

सारे ब्रह्माण्ड को 
जावाज दे सकता ह, 

सारी दुनिया को 
नये-नये 

दर्गन दे सकता हू । 
दर्शन क्या है ? 
समज्ञा सकता हू । 
इसी प्रयास भे 
जूडा हुआ मै, 
कलम और कागज का 
सपना देख रहा हु, 
आने वाले कल का 
दर्णन देख रहा हु 


ऐसे तो, 

भाने वाले कल के बारे मे सोचना, 
एक समय का 

कालिदास बनना है 

परन्तु 

समय बलवान है, 

वह्‌ 

कुछ भी वना सकता है--- 
'मूर्ख से ज्ञानी, 

ज्ञानी से मूर्ख 

जैसे 

एक अच्छा लिखने वाला 
लेखक भी 

समय के थपेडो से, 

सडक पर 

पागल हुआ घूमता है, 
और एक 

कुछ नही लिखने वाला 
व्यक्ति भी 

अच्छा लिखने लगता है । 

यह सब 
समय का करिश्मा है। 


कलम से 

कागज की दुनिया बसाओ, 
भ्रम मिठाओ, 

ब्रह्म को पाओ, 

तुमको 

तुम्हारा 

कर्मफल जरूर मिलेगा । 

प्यारा था, 
हसमुख था, 

सुन्दर था, 

मेरे घर के आगन में उगा हुआ वह तारा, 
जो सचमुच मेरा वचपन था । 

वह टूट गया है, 

छिन्न-भिन्‍न हो गया है, 

विखर गया है, 

यादे रह गईं ह, 

दर्द की वीणा सुनाने के लिए । 

हा, मेरे वेटे का नाम नवीन था, 
अब मैंने उसके चले जाने के वाद 
उसका नाम दर्द रख दिया है । 

अव मेरा दर्द 

दर्द बेटा है । 

“जिसके सहारे आसू बन जाये दाना, 
जीवन बन जाये गाना ।' 

यह स्वर, 

यह सगीत 

मेरे कानो मे गूजता रहता है। 

में भूल नही सकता 

वह मनहूस दिन, 

जिस दिन मैं अपनी खुशिया 

अपने कधो पर उठाकर 

यमुना नदी मे डालने चला गया । 
पानी और मिट॒टी का वह पुतला, 
थोडी ही देर मे पानी मे, 

गुम हो गया । 

मैं देखता रहा, 

आसू वहाता रहा 

तो, सहसा एक आवाज भायी । 


मैने उस आवाज का 

दर्शन लिख दिया है। 

एक मा के पेट मे से निकालकर 

दूसरी मा के पेट मे डाल दिया है, 

ण्मुना नदी नही, मा है सवकी, 

मा के चरणों मे अपना फूल वार दिया है।' 


तो, मैं रोते-रोते 
चुप हो गया। 
कितनी अच्छी है यमुना मा, 
जो मेरे लाल को 
खिलाने को इतनी आतुर है । 
मैने यमुना मा को 
प्रणाम किया, और 
चला आया अपने णहर । 


देखते-देखते 

सब अपने पराये हो गये। 
खेर, सहता रहा, 

जीवन के आगे खडे 

सघर्ष से लडता रहा। 
ऐसे भी जीवन संघर्ष है । 
हा, 


सुख-दु ख 

एक दिल के दो साजन है, 
दो चेहरे है, 

दो अरमान है। 

अरमानो की राख, 
धरती मा की गोद में 
उडती है, 

आकाश की हवा में 
उडती है। 

कुछ सम्मतियां 


नवल वीकानेरी के 
मुक्तक ओर क्षणिकाये 
सुमेरु जैसी कणिकाये 
मन को उत्थान दे, 
उद्बोधन ज्ञान दे । 
नवल वीकानेरी का 
'जीवन-सार' 
हो सबका जीवन-उद्धार 
और 
कविताये 
जन गण मन का अन्तस्वेर बन जाये । 
नवल बीकानेरी का 
कागज का घर 
जिसका एक-एक अक्षर 
हो शत-शत ताजमहलो से भी सुन्दर । 


जजनिर्भय हाथरसी 


णिक्राओं वा वैशिष्टूय तोन विन्दुओ पर निर्भर है--क्षण की पकड, विचार- 
ण वा हवाई वा निर्वाह तथा कसावट | श्रेष्ठ क्षणिक्राओं को यदि इस कसौटी 

पर देखा-परखा जाय तो नवल वीकानेरी एक अच्छे कवि सिद्ध होते है। 

उनकी भाषा सहज, बोधगम्य एवं सपेषणीग हे ) वोशिलता व दुम्हता मे 
परे रहकर कवि ने अपने पाठको--श्रोताओ से सीघ्रा सवाद किया है। 

नव की क्षणिकाओ, मुक्तकों तथा लम्बी कविताओं से हर समय गेसा लगता 
है कि कवि कुछ न कुछ कहने को आतुर है। उनकी अधिकाण रचनाएं इसी 
छटपटाहट से नि सृत है अत अपनी विशेष निजता लिये हुए है । यही निजता 
व्यापक परिवेश में पाठकों की अनुभूति का अग वन जाती है। 

कवि-कर्म को उन्होने अत्यन्त गभीरता से लिया है। रचना लिखने मे उन्हें 
जितना सुर मिलता है, लोगो को सुताने व उनके विचार लेने में भी उन्हे वही 
आनद मिलता है । उससे उनकी रचनाएु और अधिफ परिप्कृत होती जाती 
है। 

नवल की अधिकाश रचनाएं चिन्तन-प्रधान हैं । छोटी है अत उवाऊ नहीं 
है । कथ्य के एक अत्यन्त व्यापक फलक पर उतरी ये रचनाए समाज के सताप- 
सत्रास, दु ख-दर्द, उत्पीडन के विरुद्ध संघर्ष, मानवीय सहानुभूति आशावाद, 
विश्वास एव ईश्वरीय सत्ता के प्रति मौलिक दृष्टिकोण की है । 


--भवानीशंकर व्यास विनोद 


रचना होने के लिए आने वाला शब्द इस शर्त के साथ आता है कि रचनाकार 
पहले उससे स्वय को सस्कारित करे, फिर शब्द को । इस तरह रचना हुआ शब्द 
अपने पाठक और श्रोता को भी सस्कारित करता है। शव्द-रचना की, मेरी दृष्टि 


में यही सार्थकता है । 
आशा करू कि श्री नवल बीकानेरी मेरे इन शब्दों को अपना सोच देंगे, 
सम्भव हो तो रागात्मक सम्बन्ध भी बनाए । 
मैं उनकी रचनाओ का पाठक-श्रोता रहा हू । उन्हे अपने दु ख-सुखो-अनुभवो 
को कुन्दन बनाना है। उनकी रचनान्यात्रा ऊध्वेमुखी हो-मेरी कामना, मेरा 
स्नेह । 
--हरीश भादानी 

'नवल बीकानेरी' की रचनाए मैने पढी है । अब उनका सग्रह भी प्रकाशित हो 
रहा है। 'कागज का घर' बनाने वाले कविता के इस युवा तीर्थैयात्नरी को मेरी 
शुभकामनाएं । जिस पीडा, विश्वास तथा समपंण के साथ उन्होंने जो पथ चुना है 
उस पर वाघाओ के बावजूद वे चलते रहेगे, ऐसी आशा है। 'मेरे कदमों की 
पहचान राह जानती है,' "एक किसान की तरह / तुम्हे भी यह हल जोतना 
पडेगा,' 'पसीना गगाजल है, 'धर्म का सकट / सकट का धर्म / ऐसा धर्म / 
मुझ्ते नही चाहिए! आदि अभिव्यक्तिया कवि की सभावनाओ व धरती से जुडी 
अनुभू तियो को वल देती है । वह गरीबी, शोषण, धर्माइम्बर से परिचित है, तभी 
उसकी दृष्टि व्यापक है। वह जीवन की गतिशीलता का पक्षधर है और आशावादी 
है। भविष्य मे नवल वीकानेरी की रचनाओ में और भी परिपववता तथा 
प्रिमार्जन आयेगा । 


>-योगेनद्र किसलय 


मुझे प्रसन्‍तता है कि नवल वीकानेरी अपना काव्य-सकलन प्रकाश मे ला रहे है । 
क्षणिकाओ के कवि नवल ने जीवन के सम्पूर्ण फलक पर रग-विरगे चित्र अकित 
किये है । कवि के जीवन मे सुख, दु ख व प्रेम की त्रिवेणी बहती रहती है। सवेदन- 
शील हृदय हो तो कविता वनती है। कविता बनाई नही जाती, स्वय जन्म 
लेती है कविता । नवल के कथनानुसार 'मेरी कविता मुझे लिखने के लिए मजबूर 
वरती है तो मैं लिखता हू । 

पलअति-पल अपने एक-एक सवेदन को क्षणिकाओ मे बाधे रखना, उन्हें 
निरन्तर बुनते रहना, कवि का यह ईमानदार प्रयास उसे और अधिक अच्छा रचने 
का तरफ अग्रसर कर रहा है । 


-- मोहस्मद सदीक 


नवल वीकानेरी वी रचनाओं को सुनते का अवसर मुझे मिलता रहता है। 
कविताएं तथा क्षणिकाए विश्चय रूप से सराहनीय है क्योंकि वे कवि की खद की 

विचारधारा पर सीमित है तथा उन पर किसी अन्य कवि या लेखक की रचनाओं 
की छाप नही है | एक समृद्रिशाली वातावरण में पलने के बावजूद नवल 
बीकानेर ने अप्तहाय, गरीव तथा समाज से त्ररत इन्सानों के दुख-दर्द को अक्रित ही 
नही किया है वल्कि खुद को उनके दु ख में सहमागी-सा वना दिया है। निश्चय 
ही उनका प्रथम समग्रह कागज का घर कवि तथा लेखक जगत्‌ में सराहा 
जायेगा । 

--बी ० आर० गोस्वामी 


भाई नवल की कविताए, क्षणिकाए तथा जीवन-सार जिन भाव तथा चिन्तन 
से 'कागज का घर' मे चित्रित की गयी हैं वे भाषा, शैली तथा छिल्पगत जहा 
अनूठापन लिये हुए है वही उन्होने विम्बों और प्रतीको के माध्यम से अपनी 
भावाभिव्यक्ति को सशवत, वोधगम्य तथा अपने आप में अलग-थलग व्यक्त 
किया है जो हिन्दी साहित्य मे अपना एक विशिष्ट स्थान लेगी, ऐसी आशा है । 


-+-ए० वी० कप्रल 

